

## धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

बुधवार - १० जून २०२०

### दूताचा मरियेला संदेश

**कुटुंब प्रमुख :** प्रभूच्या दूताने मरियेला संदेश दिला

**सर्व :** आणि ती पवित्र आत्म्याच्या योगाने गर्भवती झाली

**कुटुंब प्रमुख :** नमो कृपापूर्ण मरिये . . .

**कुटुंब प्रमुख :** पहा मी प्रभूची दासी आहे

**सर्व :** तुझ्या शब्दाप्रमाणे माझ्याठायी होवो

**कुटुंब प्रमुख :** नमो कृपापूर्ण मरिये . . .

**कुटुंब प्रमुख :** आणि देवशब्द मनुष्य झाला

**सर्व :** आणि आम्हामध्ये राहिला

**कुटुंब प्रमुख :** नमो कृपापूर्ण मरिये . . .

**कुटुंब प्रमुख :** ग्विस्ताने दिलेल्या वचनास आम्ही पात्र व्हावे म्हणून

**सर्व :** हे पवित्र देवमाते, आम्हासाठी विनंती कर.

**आपण प्रार्थना करू या :** हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू ग्विस्ताद्वारे करतो. आमेन.

### नित्य सहाय्य करणाऱ्या मातेचा नोंद्वेना

#### १. समूहगीत :

पवित्र कोण ही? | पवित्र कोण ही? || धृ ||

हिची सिते उपेभरी | सुरस्य चंद्रिकेपरी |

सतेज भास्करापरी | पवित्र कोण ही ? || १||



## २ . प्रार्थनेचा हेतू

**प्रमुख :** अति पवित्र आणि निष्कलंक कुमारी माता मरिया, तू आमचे नित्य सहाय्य, आमचा आश्रय आणि आमची आशा आहेस .

**लोक :** आज आम्ही तुजकडे येतो व मिळविलेल्या कृपादानाबद्दल आम्ही देवाचे आभार मानतो . हे नित्य सहाय्य करणारे माते, आम्ही तुझ्यावर प्रीती करतो . आमची प्रीती दर्शविण्यासाठी आम्ही नेहमीच तुझी सेवा करू व इतरांना तुजकडे आणण्याचा प्रयत्न करू असे वचन देतो .

**प्रमुख :** हे नित्य सहाय्य करणाऱ्या माते, तुझा देवाजवळ प्रभाव आहे . म्हणून आमच्यासाठी पुढील कृपादाने मिळवून दे

**लोक :** मोहावर विजय मिळविण्यासाठी सामर्थ्य, येशूविषयी परिपूर्ण प्रीती व चांगले मरण लाभावे की त्याद्वारे आम्हाला तुझ्या पुत्रासह शाश्वत जीवन जगता येईल .

**प्रमुख :** हे नित्य सहाय्यक माते

**लोक :** आम्हासाठी विनंती कर .

## ३ . लोकसमुदायाची प्रार्थना

**प्रमुख :** हे प्रभू येशू, तुझ्या प्रिय मातेच्या एका शब्दासाठी तू काना येथे लग्नसमयी पाण्याचा द्राक्षारस केलास . आता आमच्या नित्य सहाय्य करणाऱ्या मातेचा गौरव करण्यास आही सर्वजण येथे जमलो आहोत, आमची प्रार्थना ऐक आणि आमचे मनःपूर्वक आभार स्वीकार .

**लोक :** हे नित्य सहाय्यक माते, तुझ्या शक्तिमान नावाचा आम्ही धावा करतो . तू जिवंतांचे संरक्षण व मरण्याच्यांचे तारण आहेस . तुझे नाव सदैव विशेषतः मोहप्रसंगी व मरतेसमयी आमच्या ओठावर रहावे . तुझ्या नावात श्रद्धा व सामर्थ्य आहे . हे पवित्र माते, आमचा धावा ऐक . तुझे नाव उच्चारण्यातच आम्ही समाधान मानणारे नाहीत तर आमच्या रोजच्या जीवनात तू खरोखरच आमची नित्य सहाय्यक माता आहेस, असे आम्ही दर्शवू .

## ४ . ऐहिक गरजांसाठी प्रार्थना

**लोक :** हे नित्य सहाय्यक माते, श्रद्धापूर्ण अंतःकरणाने आम्ही तुजसमोर गुडघे टेकतो . आमच्या रोजच्या जीवनातील अडीअडचणीच्या प्रसंगी आम्ही तुझा धावा करतो . संकट आणि दुःख आम्हाला उदासीन करतात . दुर्दैव आणि असमाधान यामुळे आम्हाला तीव्र यातना होतात . पदोपदी आम्हाला कूस आढळतात . हे दयाळू माते, आमच्यावर दया कर . आमच्या गरजा भागव . दुःखातून आम्हाला मुक्त कर आणि जर आम्ही अजून दुःख सहन करावे अशी ईश्वराची इच्छा असेल तर ते दुःख प्रेमाने व सहनशीलतेने सहन करण्यास आम्हास धैर्य दे . हे नित्य सहाय्यक माते, आमच्या पुण्यामुळे नव्हे तर तुझ्या प्रेमावर व सामर्थ्यावर अवलंबून अशी ही विनंती आम्ही तुजकडे करीत आहोत .

## ५ . लोकसमुदायाचे आवाहन

**प्रमुख :** आपण प्रार्थना करू या . आमचे परमगुरुस्वामी, महागुरुस्वामी व राज्यकर्ते ह्या सर्वांना ज्ञान व सुवृद्धी दे .

**लोक** : हे प्रभो, मरियामातेसह आम्ही विनवितो .

**प्रमुख** : सर्व लोकांनी बंधुत्वाच्या नात्याने रहावे, त्यांच्यात सामाजिक व धार्मिक एकीकरण दिसून यावे म्हणून

**लोक** : हे प्रभो, मरियामातेसह आम्ही विनवितो .

**प्रमुख** : नोव्हेना करणाऱ्या कुटुंबातील मुलांमुर्लींना पवित्र आत्याने कृपा द्यावी व जीवनात योग्य मार्गदर्शन करावे म्हणून

**लोक** : हे प्रभो, मरियामातेसह आम्ही विनवितो .

**प्रमुख** : नोव्हेना करणाऱ्यांना आरोग्य लाभावे आणि जे आजारी आहेत ते तुझ्या इच्छेप्रमाणे बरे व्हावेत म्हणून

**लोक** : हे प्रभो, मरियामातेसह आम्ही विनवितो .

**प्रमुख** : मरण पावलेल्या नोव्हेनाच्या भक्तांना व सर्व मृतांना शांती लाभावी म्हणून

**लोक** : हे प्रभो, मरियामातेसह आम्ही विनवितो .

**प्रमुख** : आजच्या ह्या नोव्हेनाचा विशेष हेतू व येथे हजर असलेल्यांच्या गरजा मान्य व्हाव्यात म्हणून

**लोक** : हे प्रभो, मरियामातेसह आम्ही विनवितो .

**प्रमुख** : सर्व लोकांना तुझ्या सत्याचा प्रकाश लाभावा व त्यांना तुझ्या प्रेमाचा अनुभव यावा म्हणून

**लोक** : हे प्रभो, मरियामातेसह आम्ही विनवितो .

**प्रमुख** : आपल्या सर्व विनंत्या सफल होण्यासाठी आपण मनात पवित्र मरियेकडे प्रार्थना करू या .

(क्षणभर शांत राहू या)

## ६. आभार

**प्रमुख** : हे प्रभो, तू आम्हाला कृपेचे नवजीवन दिल्यावद्दल

**लोक** : आम्ही तुझे मरियामातेसह आभार मानतो .

**प्रमुख** : साकार्मेताद्वारे मिळणाऱ्या कृपेवद्दल

**लोक** : हे प्रभो, आम्ही तुझे मरियामातेसह आभार मानतो .

**प्रमुख** : आम्हा नोव्हेना करणाऱ्यांना तू दिलेल्या दैवी व ऐहिक देणग्यांवद्दल

**लोक** : हे प्रभो, आम्ही तुझे मरियामातेसह आभार मानतो .

**प्रमुख** : आपली विनंती मान्य केल्यावद्दल आपण नित्य सहाय्यक मातेचे आभार मानू या .

## ७. गायन :

नमस्कार हे राणी कुमारी । नमस्कार हे राणी ॥ धृ ॥

आमुची रागवण तू करणारी । निर्दोषी निर्मल जननी ।

नमस्कार हे राणी ॥ १ ॥

## ८. पवित्र शास्त्राचे वाचन

### ९. आजान्यांना आशीर्वाद

**प्रमुख** : आपण प्रार्थना करू या .

**लोक** : हे प्रभो, शारीरिक आजाराने दुर्बल झालेल्या ह्या सेवकांकडे आपली दयादृष्टी वळव व तू उत्पन्न केलेल्या आत्यांना उत्तेजित कर, म्हणजे कष्टाने शुद्ध होऊन तुझ्या देयेने आम्ही बचावले जाऊ असे आम्ही मानू . आमेन .

**प्रमुख** : आपले संरक्षण करावयास प्रभू येशू आपल्याजवळ असो, आपले पालन करावयास तो आपल्यामध्ये असो, आपले मार्गदर्शन करावयास तो आपल्या समोर असो, आपला सांभाळ करावयास तो आपल्या पाठीशी असो, आपल्याला आशीर्वाद द्यावयास तो आपल्यावर असो, पिता, पुत्र आणि पवित्र आत्मा यांच्या नावे .

**लोक** : आमेन .

### १०. लोकसमुदायाचे श्रद्धानिवेदन

**प्रमुख** : लोकसमुदायाचे श्रद्धानिवेदन

**लोक** : हे नित्य सहाय्यक माते, तू धनवंत व दयाळू आहेस . परमेश्वराकडून मिळणाऱ्या सर्व कृपादानांचे तू वाटप करतेस . तू पाप्यांची आशा आहेस . हे प्रिय माते, आम्ही तुजकडे येतो . आमचे जीवन तुझ्या हातात आहे . आम्ही तुझी लेकरें आहोत . हे प्रिय माते, आमची काळजी घे . कारण तू आमची काळजी वाहात असताना आम्हाला कसलीही भीती वाटत नाही . ख्रिस्ताकडून तू आमच्या पापांची क्षमा मागतेस . ख्रिस्तासमवेत तू सर्व नरकांच्या शक्तीपेक्षा अधिक सामर्थ्यवान आहेस . न्याय देणारा ख्रिस्त, जो तुझा पुत्र व आमचा बंधू आहे, तुझ्या सहवासात त्याची आम्ही वाट पाहात आहोत . मोहासमयी आम्हाला तुझा विसर पडू देऊ नकोस . हे नित्य सहाय्यक माते, आमच्या पापांची क्षमा, येशूवर प्रीती, जीवनात कायम चिकाटी आणि तुजकडे धाव घेण्याची सदबुद्धी ही कृपादाने तू आमच्यासाठी मिळव .

### ११. नमो कृपापूर्ण मरिया

**प्रमुख** : सर्व युगातील विश्वासू लोकांशी एकचित्त होऊन मरियेची स्तुती करून तिचा आश्रय घेऊ या .

**लोक** : नमो कृपापूर्ण मरिये, प्रभू तुझ्याठायी आहे, धन्य तू स्त्रियांमध्ये आणि धन्य तुझ्या उदराचे फळ येशू . हे पवित्र मरिये, देवाचे माते, आम्हा पाप्यांसाठी आता आणि आमच्या मरणाच्या वेळी विनंती कर आमेन .

**प्रमुख** : हे पवित्र देवमाते, आम्हासाठी विनंती कर.

**लोक** : गिरस्ताने दिलेल्या वचनास आम्ही पात्र ठगावे म्हणून.

**प्रमुख** : आपण प्रार्थना करू या : हे प्रभो, तू आपली माता मारिया आम्हाला नित्य सहाय्य करणारी माता म्हणून दिली आहेस, तिच्या तसविरीसमोर आम्ही वंदन करतो. तिच्या सहाय्याची अपेक्षा करणाऱ्या आम्हास तुझ्या तारणाचे फळ दाखव.

**लोक** : आमेन.

**गायन** : वसुंधरे गा ...      **गीत क. ०१**

**कुटुंब प्रमुख** : पिता, पुत्र आणि पवित्र आत्मा यांच्या नावे

**सर्व** : आमेन.

**कुटुंब प्रमुख** : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

**सर्व** : परमेश्वर सदैव सुवंदित असो.

### पश्चाताप विधी

**कुटुंब प्रमुख** : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या.

**कुटुंब प्रमुख** : प्रभू येशू, तू आजाच्यांना वरे केलेस.

**सर्व** : हे प्रभो, आम्हावर दया कर.

**कुटुंब प्रमुख** : प्रभू गिरस्ता, तू पाप्यांना क्षमा केलीस.

**सर्व** : हे गिरस्ता, आम्हावर दया कर.

**कुटुंब प्रमुख** : प्रभू येशू, आम्हाला शक्ती देण्यासाठी तू स्वतःला समर्पित केलेस.

**सर्व** : हे प्रभो, आम्हावर दया कर.

**कुटुंब प्रमुख** : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो.

**सर्व** : आमेन.

## आपण प्रार्थना करू या :

हे ज्ञानाच्या व प्रेमदानाच्या प्रभो, हे सर्व चांगुलपणाच्या उगमा, तुझ्या दिव्य सत्याची ओळख करून देण्यासाठी व तुझ्या शांतीच्या मागानि वाटवाल करण्यास आम्हाला मार्गदर्शन करण्यासाठी तुझ्या पवित्र आत्म्याला पाठव . ही प्रार्थना आम्ही, तुझ्याबरोबर पवित्र आत्म्याच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

**सर्व :** आमेन .

## पर्यायी प्रार्थना :

हे स्वर्गीय पित्या, ख्रिस्ताठायी नवजन्म घेतलेल्या लोकांवरील तुझ्या प्रेमाचे वर्णन शब्दांकित करता येणार नाही . ख्रिस्ताच्या शिकवणीप्रमाणे प्रेम करण्याचे स्वातंत्र्य आम्हाला मिळावे व तुझ्या गौरवामुळे आमचा आनंद द्विगुणीत व्हावा यासाठी या जगाने आम्हावर लादलेल्या मयदितून आम्हाला मुक्त कर . ही प्रार्थना आम्ही आमच्या प्रभू ख्रिस्ताद्वारे करतो .

**सर्व :** आमेन .

## प्रभूशब्दविधी

१ राजे १८ : २० - ३९

**वाचक :** एक राजे या पुस्तकातून घेतलेले वाचन

“हे परमेश्वरा, तूच देव आहेस आणि तूच यांची हृदये तुझ्याकडे पुन्हा वळवत आहेस, याची या लोकांस जाणीव होऊ दे .”

अहावने सर्व इसरायल लोकांस बोलावणे पाठवले आणि संदेष्ट्यांस कर्मेल डोंगरावर जमवले . एलिया सर्व लोकांच्या जवळ येऊन म्हणाला, “तुम्ही दोन्ही मतांमध्ये कोठवर लटपटाल? परमेश्वर हा देव असला तर त्याच्या भजनी लागा, वआल हा देव असला तर त्याच्या भजनी लागा .” लोकांनी त्यास एका शब्दानेही उत्तर दिले नाही . नंतर एलिया लोकांस म्हणाला, “परमेश्वराच्या संदेष्ट्यापैकी मी एकटाच उरलो आहे . वआलचे संदेष्टे तर साडेचारशे आहेत . आम्हास दोन गोऱ्हे घावे . त्यापैकी त्यांनी आपल्यासाठी वाटेल तो गोऱ्हा घ्यावा, त्याचे त्यांनी कापून तुकडे करावे आणि ते इंधनावर रचावे, पण त्यांस अग्नी लावू नये . मग मीही दुसऱ्या गोऱ्हाचे तसेच करून तो इंधनावर रचीन आणि त्याला अग्नी लावणार नाही . तुम्ही आपल्या देवाचे नाम घ्या आणि मी परमेश्वराचे नाम घेतो . जो देव अग्नीच्या द्वारे उत्तर देर्इल तोच खरा देव ठरावा .” सर्व लोक म्हणाले, “ठीक आहे .” एलिया वआलच्या संदेष्ट्यांस म्हणाला, “प्रथम तुम्ही वाटेल तो गोऱ्हा निवडून सिद्ध करा, कारण तुम्ही पुष्कळ जण आहा . तुम्ही आपल्या देवाचे नाम घ्या पण अग्नी मात्र लावू नका .” मग त्यांस दिलेला गोऱ्हा त्यांनी सिद्ध केला आणि “हे वआल, आमचा धावा ऐक!” असे म्हणत राहिले, पण काही वाणी झाली नाही

की कोणी उत्तर दिले नाही . जी वेदी त्यांनी केली होती तिच्याभोवती ते नाचूवागडू लागले . दोन प्रहरी एलियाने त्यांची थऱ्या करून म्हटले, “मोठयाने पुकारा, देवच तो!” तो विचारात गढून गेला असेल, तो एकांतात गेला असेल, प्रवासात असेल, कदाचित तो निजला असेल, त्याला जागे केले पाहिजे .” ते मोठमोठयाने हाका मारू लागले आणि आपल्या रिवाजाप्रमाणे सुन्यांनी आणि भाल्यांनी आपणास घाव करून घेऊ लागले, एकदे की ते रक्तबंबाळ झाले . दुपार टळून गेल्यावर संध्याकाळच्या यज्ञसमयापर्यंत ते बडवडत राहिले, पण काही वाणी झाली नाही, कोणी उत्तर दिले नाही किंवा लक्ष पुरवले नाही .

मग एलिया सर्व लोकांस म्हणाला, “माझ्याजवळ या,” तेव्हा सर्व लोक त्याच्याजवळ आले . परमेश्वराची वेदी पाडून टाकली होती ती त्याने दुरुस्त केली . “तुझे इसरायल असे नाव पडेल,” असे याकोबला परमेश्वराचे वचन प्राप्त झाले होते, त्याच्या वंशसंख्येइतके बारा धोंडे एलियाने घेतले . त्या धोंडयाची त्याने परमेश्वराच्या नामाने वेदी बांधली . दोन मापे वी राहील एकदी खळगी त्याने वेदीसमोर खण्ली . त्याने वेदीवर इंधने ठेवली आणि गोळ्हा कापून आणि तुकडे करून ते इंधनावर रचले . मग तो म्हणाला, “चार घागरी पाणी भरून होमवलीवर आणि इंधनावर ओता .” तो पुन्हा म्हणाला, “दुसऱ्यांदा तसेच करा .” तेव्हा लोकांनी दुसऱ्यांदा तसेच केले . तो म्हणाला, “तिसऱ्यांदा तसेच करा” आणि त्यांनी तिसऱ्यांदा तसेच केले . पाणी वेदीवरून सभोवार वाहू लागले आणि ती खळगीही पाण्याने भरली .

संध्याकाळच्या यज्ञसमयी एलिया संदेष्टा पुढे होऊन म्हणाला, “हे परमेश्वर, अब्राहम, इसहाक आणि इसरायल यांच्या देवा, इसरायमध्ये तूच देव आहेस . मी तुझा सेवक आहे आणि मी ह्या गोष्टी तुझ्याच आज्ञेने केल्या आहेत हे सर्वांस जाहीर कर . हे परमेश्वरा, ऐक, माझी विनंती ऐक; हे परमेश्वरा, तूच देव आहेस आणि तूच यांची हृदये तुझ्याकडे पुन्हा वळवत आहेस, याची या लोकांस जाणीव होऊ दे .” तेव्हा परमेश्वरापासून अग्नी उतरला आणि त्याने होमवली, इंधने, धोंडे आणि माती ही भस्म करून टाकली आणि त्या खळगीतले पाणी आटले . हे पाहून सर्व लोक पालथे पडून म्हणाले, “परमेश्वर हाच देव! परमेश्वर हाच देव!”

हा प्रभूचा शब्द आहे .

**सर्व :** देवाला धन्यवाद .

**प्रतिसाद स्तोत्र :**

**स्तोत्र १५ : १ – २अ, ४, ५, ८, ११**

**प्रतिसाद :** हे देवा, माझे रक्षण कर, कारण मी तुझा आश्रय घेतला आहे .

१. हे देवा, माझे रक्षण कर,  
कारण मी तुझा आश्रय घेतला आहे .  
मी परमेश्वराला म्हटले, “तूच माझा प्रभू आहेस .”

**प्रतिसाद :** हे देवा, माझे रक्षण कर, कारण मी तुझा आश्रय घेतला आहे .

२ . जे परमेश्वराला सोडून अन्य देवतांच्या  
भजनी लागतात त्यांना पुष्कळ दुःखे होतील .  
ते रक्तमय पेयार्पणे अर्पितात तशी मी अर्पिणार नाही .  
मी त्यांच्या दैवतांची नावे उच्चारणारही नाही .

**प्रतिसाद :** हे देवा, माझे रक्षण कर, कारण मी तुझा आश्रय घेतला आहे .

३ . परमेश्वर माझ्या वतनाचा आणि प्याल्याचा वाटा आहे  
माझा वाटा सांभाळणारा तूच आहेस .  
मी आपल्यापुढे परमेश्वराला निय ठेवले आहे;  
तो माझ्या उजवीकडे आहे,  
म्हणून मी ढळणार नाही .

**प्रतिसाद :** हे देवा, माझे रक्षण कर, कारण मी तुझा आश्रय घेतला आहे .

४ . जीवनाचा मार्ग तू मला दाखवशील,  
तुझ्या सानिध्यात पूर्णानंद आहे,  
तुझ्या उजव्या हातात सौख्ये सदोदित आहेत .

**प्रतिसाद :** हे देवा, माझे रक्षण कर, कारण मी तुझा आश्रय घेतला आहे .

शुभवर्तमान जयघोष      स्तोत्र १४४ : १३

आलेलुया, आलेलुया!  
प्रभू आपल्या वचनाला जागतो,  
त्याची प्रत्येक कृती प्रेमाची असते .  
आलेलुया!

शुभवर्तमान :

मत्तय ५ : १७ – १९

**वाचक :** मत्तयलिखित शुभवर्तमानातून घेतलेले वाचन .

**सर्व :** हे प्रभो, तुझा गौरव असो .

“नियमशास्त्र रद्द करण्यास मी आलो नाही, तर ते पूर्ण करण्यास आलो आहे.”

येशू आपल्या शिष्यांस म्हणाला : “नियमशास्त्र किंवा संदेश्यांचे ग्रंथ रद्द करण्यास मी आलो आहे असे समजू नका, मी रद्द करण्यास नव्हे तर पूर्ण करण्यास आलो आहे . कारण मी तुम्हास खर्चीत सांगतो, आकाश आणि पृथ्वी ही नाहीशी होईपर्यंत सर्व काही पूर्ण ज्ञाल्याशिवाय नियमशास्त्रातील एकही काना किंवा मात्रा रद्द होणार नाही . ह्यास्तव जो कोणी ह्या लहान आज्ञातील एखादी रद्द करील आणि त्याप्रमाणे लोकांना शिकवील त्याला स्वर्गाच्या राज्यात अगदी लहान म्हणतील, पण जो कोणी त्या पाळील आणि शिकवील त्याला स्वर्गाच्या राज्यात मोठा म्हणतील .”

प्रभूचे हे शुभवर्तमान .

**सर्व :** हे ख्रिस्ता, तुझी सुती असो .

**चिंतन :** आजच्या शुभवर्तमानाद्वारे प्रभू येशू आपल्याला त्याच्या कार्याचा उद्देश सांगत आहे आणि तो उद्देश म्हणजे नियमशास्त्र व संदेश्यांचे ग्रंथ परिपूर्ण करणे . जेव्हा येशू म्हणतो की, मी रद्द करण्यास नव्हे तर पूर्ण करण्यास आलो आहे, ह्याचा अर्थ असा आहे की प्रभू येशू आपल्याला एका नवीन आध्यात्मिक जीवनाचा मार्ग दाखवत आहे . ते आध्यात्मिक जीवन म्हणजे प्रेमाचे जीवन . येशू स्पष्ट भाषेत सांगत आहे की, आपले लक्ष हे केवळ बाह्य गोष्टीवर नव्हे तर आध्यात्मिक गोष्टीवर असले पाहिजे . म्हणजे आपण ज्या बाह्य स्वरूपाच्या कृती करतो त्यापेक्षा श्रेष्ठ हा आपल्या मनाचा दृष्टिकोन असला पाहिजे . येशू आपल्याला त्याचे परिपूर्ण जीवन देण्यास तयार आहे . अशाप्रकारचे आध्यात्मिक परिपूर्ण जीवन जगण्यास मी तयार आहे काय?

थोडावेळ शांत राहून आपण चिंतन करू या .

आपण प्रार्थना करू याः

हे प्रभो, आमच्या सेवाकार्यावर कृपादृष्टी ठेव . ह्या प्रार्थना विधीत आम्ही करीत असलेल्या प्रार्थनेचा स्वीकार कर . आमच्या मनात ख्रिस्ती प्रेमभावना वाढवण्यास साहाय्य कर . ही प्रार्थना आम्ही आमच्या प्रभू ख्रिस्ताद्वारे करतो .

**सर्वः** आमेन .

## प्रभूची प्रार्थना

**कुटुंब प्रमुख :** प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

**सर्व :** आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पदू देऊ नकोस । पण वाईटापासून । आम्हाला सोडव . आमेन .

## शांतीवंदना :

**कुटुंब प्रमुख :** हे प्रभो, सर्व वाईटापासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

**सर्व :** कारण राज्य, अधिकार व गौरव सदासर्वदा तुझाच आहे .

**कुटुंब प्रमुख :** हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिरस्तसभेच्या शब्देकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

**सर्व :** आमेन

**कुटुंब प्रमुख :** प्रभूची शांती आपल्या बरोबर सदा असो .

**सर्व :** आणि तुम्हावरोबर सुद्धा .

**कुटुंब प्रमुख :** आपण एकमेकांस शांतीवंदन करू या .

## आध्यात्मिक ख्रिस्त प्रसाद विधी



माझ्या प्रिय येशू,  
तू आल्तारावरील पवित्र साकारंतात जातीने हजर  
असतोस  
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि  
माझ्यामध्ये तू यावा अशी माझी तीव्र इच्छा आहे .  
ह्या दिवसात मी तुला पवित्र मिस्सा साकारंताद्वारे  
स्वीकारू शकत नसलो  
तरी निदान आध्यात्मिक स्वरूपात तू माझ्या  
अंतःकरणात ये .  
तू नेहमीच मजबूरोवर असतोस .  
मी तुला मिठी मारतो .  
तुझ्यापासून माझा कधीही वियोग होऊ देऊ  
नकोस .  
आमेन .

आपण प्रार्थना करू या :

हे प्रभो, तुझ्या आरोग्यदायी प्रेमाने आम्हाला पापांपासून मागे फिरव . तुझ्याकडे जाणाच्या मार्गावर आमची  
पावले वळव . ही प्रार्थना आम्ही आमच्या प्रभूग्रिस्ताद्वारे करतो .

**सर्व** : आमेन .

**समारोपविधी**

**कुटुंब प्रमुख** : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला  
सार्वकालिक जीवनाकडे नेवो .

**सर्व** : आमेन .

**कुटुंब प्रमुख** : आपण सर्व ख्रिस्ताच्या शांतीत जाऊ या,

**सर्व** : देवाचे आभार मानू या.

## **कोरोना विषाणुचा प्रादुर्भाव रोखण्यासाठी प्रार्थना**

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

**गायन :** जा गिरस्ताच्या ..... गीत क्रमांक १६५